

પ્રસાર ભારતી

સમાચાર વિભાગ, આકાશવાણી, અમદાવાદ

Date : 28/04/2026

EVENING: 7.10 to 7.20

Day : TUESDAY

Regional News

આકાશવાણી અમદાવાદ- વડોદરા પ્રાદેશિક સમાચાર પ્રવેશ અડિએચા વાંચે છે.

1. રાજ્યમાં શાંતિપૂર્ણ માહોલમાં સ્થાનિક સ્વરાજ્ય સંસ્થાઓની ચૂંટણી માટેની મતગણતરી. ભાજપ જંગી બહુમત તરફ આગળ.
2. રાજ્યની સ્થાનિક સ્વરાજ્યની ચૂંટણીમાં ભાજપના ભવ્ય વિજય બાદ મુખ્યમંત્રી ભૂપેન્દ્ર પટેલે વિજેતા ઉમેદવારો, કાર્યકર્તાઓ અને પક્ષના શીર્ષ નેતૃત્વને અભિનંદન પાઠવ્યા.
3. કોંગ્રેસ અને આમ આદમી પાર્ટીએ પક્ષના ઉમેદવારો પર વિશ્વાસ મૂકવા બદલ મતદારોનો આભાર માન્યો.
4. કેન્દ્રીય પ્રવાસન મંત્રી ગજેન્દ્રસિંહ શેખાવતે નર્મદામાં ભારતીય ભાષા સંગમના બીજા તબક્કાનો પ્રારંભ કરાવ્યો.
5. રાજ્યમાં આગામી 4 દિવસમાં ગરમી વધવાની આગાહી

(સમાચારને અંતે - આકાશવાણીના અમદાવાદ- વડોદરા કેન્દ્ર પરથી પ્રાદેશિક સમાચાર પૂરા થયા)

હવે પછી આપ 7 વાગીને 50 મિનિટે રાષ્ટ્રીય સમાચાર સાંભળી શકશો.

GUJARAT LOCAL ELE DATA

રાજ્યમાં સ્થાનિક સ્વરાજ્ય સંસ્થાઓની ચૂંટણી માટેની મતગણતરી થઈ આ ચૂંટણીમાં ભાજપ જંગી બહુમત તરફ આગળ છે.

અત્યાર સુધી મળતી માહિતી મુજબ, ભાજપે નવ હજાર 200થી વધુ બેઠકમાંથી સાત હજાર 356થી વધુ બેઠક જીતી છે. જ્યારે 1700 થી વધુ બેઠક કોંગ્રેસ ના ફાળે ગઈ છે. તો 732 બેઠકો પર અન્ય પક્ષના ઉમેદવારો ચૂંટાયા છે.

જ્યારે મહાનગરપાલિકામાં ભાજપે 933 , કોંગ્રેસે 91 અને અન્ય પક્ષને 12 બેઠક મળી છે.

તો, નગરપાલિકાઓમાં ભાજપે એક હજાર 988 બેઠક જીતી. જ્યારે કોંગ્રેસે 459 અને અન્ય પક્ષે 177 બેઠક જીતી હોવાના અહેવાલ છે.

જિલ્લા પંચાયતોમાં પણ ભાજપે 879 બેઠક જીતી છે. જ્યારે કોંગ્રેસે 135 અને અન્ય પક્ષે 57 બેઠક પર ખાતું ખોલાવ્યું છે. તો, તાલુકા પંચાયતમાં ભાજપને ત્રણ હજાર 556, કોંગ્રેસને એક હજાર 22 અને અન્ય પક્ષને 486 બેઠક મળી છે.

ઉલ્લેખનીય છે કે, 15 મહાનગરપાલિકા, 84 નગરપાલિકા, 34 જિલ્લા પંચાયત અને 260 તાલુકા પંચાયત માટે ગત રવિવારે મતદાન થયું હતું. આ ચૂંટણી પાયાના સ્તર પર રાજકીય શક્તિનો એક મહત્વનો સંકેત માનવામાં આવી રહ્યો છે.

STATE LOCAL ELECTION RESULT

રાજ્યમાં 382 મતગણતરી કેન્દ્ર પર આજે શાંતિપૂર્ણ માહોલમાં સ્થાનિક સ્વરાજ્ય સંસ્થાઓની ચૂંટણી માટેની મતગણતરી થઈ. શરૂઆતના વલણોમાં જ ભાજપ 15 મહાનગરપાલિકામાં આગળ રહી હતી. જ્યારે તાલુકા અને જિલ્લા પંચાયતમાં પણ ભાજપનું પલડું ભારે હોવાનું પરિણામ બાદ જોવા મળ્યું.

અમદાવાદ મહાનગરપાલિકાની ચૂંટણીમાં ફરી એકવાર ભાજપનો વિજય થયો છે. કુલ 192 બેઠકોમાંથી 154 બેઠકો ભાજપે અને કોંગ્રેસ 28 બેઠકો જીતી છે. અગાઉ બે બેઠકો બિનહરીફ થઈ હતી. તો ખાડિયા વોર્ડમાં મોટો ઉલટફેર જોવા મળ્યો જેમાં ચારેય ઉમેદવારોની જીત સાથે કોંગ્રેસે આખી પેનલ જીતી લીધી છે.

કચ્છની ગાંધીધામ મહાપાલિકામાં ભાજપે 41 અને કોંગ્રેસે 11 બેઠક જીતી છે. જ્યારે વલસાડની વાપી મહાપાલિકાની 52માંથી 36 બેઠક પર ભાજપ, 11 બેઠક પર કોંગ્રેસ અને એક બેઠક બિનહરીફ થઈ હતી.

(VOICECAST: NAVIN PATEL)

જ્યારે નવસારી મહાપાલિકાની 52 બેઠક પૈકી 48 બેઠક પર ભાજપ અને બે બેઠક પર કોંગ્રેસનો વિજય થયો છે. જોકે, અગાઉ બિનહરીફ થયેલી બે બેઠક ભાજપના ફાળે જ આવી હતી.

તો, ભાવનગરમાં 52 બેઠકમાંથી 44 બેઠક પર જીત મેળવીને ભાજપે 30 વર્ષે પણ તેન ગઢ સાચવી રાખ્યો છે. જ્યારે કોંગ્રેસને આઠ બેઠક મળી છે. વોર્ડ નંબર પાંચમાં તો કોંગ્રેસની આખી પેનલ જીતી હોવાના અહેવાલ છે.

સુરત મહાનગરપાલિકા ચુંટણીમાં ભાજપને મળેલી જીત અંગે કેન્દ્રીય જળશક્તિ મંત્રી સી. આર. પાટીલે પ્રતિક્રિયા આપી.

(BYTE: C. R. PAATIL, UNION MINISTER)

રાજકોટ મહાનગરપાલિકાના 18 વોર્ડની 72 બેઠકમાંથી 65 પર ભાજપ અને સાત બેઠક પર કોંગ્રેસનો વિજય થયો છે. જ્યારે વોર્ડ નંબર 15માં કોંગ્રેસના ત્રણ ઉમેદવાર ખાતું ખોલવામાં સફળ રહ્યા. તો, વોર્ડ નંબર 16માં કોંગ્રેસની પેનલ જીતી છે. વોર્ડ નંબર 15થી ઉમેદવારી નોંધાવનારા કોંગ્રેસના વરિષ્ઠ નેતા વસરામ સાગઠિયાનો પણ પરાજય થયો.

નગરપાલિકાઓમાં, કચ્છની પાંચ નગરપાલિકામાં ભાજપનો વિજય થયો છે. જ્યારે નવસારીની ગણદેવી નગરપાલિકામાં 22 બેઠક બિનહરીફ જીતી લીધા બાદ આજે બે બેઠક પર જાહેર કરાયેલા પરિણામમાં પણ ભાજપનો જ વિજય થયો છે.

જ્યારે મહેસાણાની બહુચરાજી નગરપાલિકામાં પહેલી વાર યોજાયેલી ચૂંટણીમાં એક, બે, ચાર, પાંચ અને છ વોર્ડમાં ભાજપની પેનલ અને વોર્ડ નંબર ત્રણમાં ભાજપે બે અને કોંગ્રેસે બે બેઠક જીતી છે.

વલસાડની ઉમરગામ નગરપાલિકામાં 28માંથી 19 બેઠક જીતી ભાજપે સ્પષ્ટ બહુમતી મેળવી. જ્યારે આઠ કોંગ્રેસ અને એક બેઠક પર અપક્ષ ઉમેદવારનો વિજય થયો છે.

મહેસાણામાં વલસનગર નગરપાલિકાની 36 બેઠક પર ભાજપ વિજેતા થતાં કબલનેટ મંત્રી રુષિકેશ પટેલે મતદારોનો આભાર માન્યો છે.

(BYTE: RUSHIKESH PATEL, CABINET MINISTER)

પંચમહાલની ગોધરા નગરપાલિકાની કુલ 44 બેઠકમાંથી 27 ભાજપ અને 17 બેઠક અપક્ષ ઉમેદવારને મળી છે. બોટાદમાં બોટાદ અને બરવાળા નગરપાલિકામાં ભાજપે સ્પષ્ટ બહુમતી સાથે સત્તા જાળવી રાખી.

POLITICAL REACTIONS

રાજ્યની સ્થાનિક સ્વરાજ્યની ચૂંટણીમાં ભાજપના ભવ્ય વિજય બદલ મુખ્યમંત્રી ભૂપેન્દ્ર પટેલે સૌ વિજેતા ઉમેદવારોને, પક્ષના કાર્યકર્તાઓને તથા પક્ષના શીર્ષ નેતૃત્વને હાર્દિક અભિનંદન પાઠવ્યા. તેમજ રાજ્યના નાગરિકોનો આભાર માન્યો. ગાંધીનગરમાં ભાજપ કાર્યાલય શ્રી કમલમ્ ખાતે પત્રકાર પરિષદને સંબોધતા પ્રતિક્રિયા આપી.

BYTE: CM PATEL

બીજી તરફ ગુજરાત કોંગ્રેસના પ્રદેશ પ્રમુખ અમિત ચાવડાએ જનાદેશનું સ્વાગત કર્યું. સોશિયલ મીડિયા સંદેશમાં તેમણે કોંગ્રેસના ઉમેદવારો પર વિશ્વાસ મૂકવા બદલ આભાર માન્યો,

તો આ ચૂંટણીમાં ૩૮૦ થી વધુ બેઠક પર આમ આદમી પાર્ટીના ઉમેદવારોને જીતાડવા બદલ પાર્ટીના પ્રદેશ પ્રભારી ગોપાલ રાયે મતદારોનો આભાર માન્યો. પત્રકારો સાથેની વાતચીતમાં આ પ્રતિક્રિયા આપી.

JILLA PANCHAYAT

બનાસકાંઠામાં જિલ્લા પંચાયતની 48માંથી 31 પર ભાજપ અને 15 પર કોંગ્રેસનો વિજય થયો છે.

(VOICECAST: SAVAJI CHAUDHRI)

MID BREAK- NEWS- REGIONAL

આ સમાચાર આપ આકાશવાણીના અમદાવાદ-વડોદરા કેન્દ્ર પરથી સાંભળી રહ્યા છો. આ સમાચારનું જીવંત પ્રસારણ આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ newsonair.gov.in/સ્લેશ/GU અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

ગોળગ મ્યુઝિક

.....

EKTANAGAR BHASHA SANGAM

કેન્દ્રીય પ્રવાસન મંત્રી ગજેન્દ્રસિંહ શેખાવતે નર્મદામાં એકતાનગરના સહકાર ભવન ખાતે ભારતીય ભાષા સંગમના બીજા તબક્કાનો પ્રારંભ કરાવ્યો. ગુજરાત સાહિત્ય અકાદમી ગાંધીનગર અને નવી દિલ્હીના શિક્ષા સંસ્કૃતિ ઉત્થાન ન્યાસ સંયુક્ત ઉપક્રમે આજથી બે દિવસ યોજાયેલા કાર્યક્રમમાં વિવિધ 40 પ્રાન્તની 22 ભાષાના 200થી વધુ સાહિત્યસર્જકો ભારતીય ભાષાપ્રેમીઓ કથન-લેખન સંગમ સમન્વય અંગે વિચાર-મંથન કરી વ્યૂહરચના બનાવશે.

આ પ્રસંગે શ્રી શેખાવતે ભારત જેવા વૈવિધ્યસભર સંસ્કૃતિ ધરાવતા રાષ્ટ્રમાં ભાષાઓને સંવાદના સાધનની સાથે સંસ્કાર, પરંપરા અને ઓળખનો આધારસ્તંભ ગણાવી છે. સાથે જ તેમણે ભાષાઓને સાચવી રાખવા અને આગામી પેઢી સુધી પહોંચાડવી એ સૌની જવાબદારી હોવા પર ભાર આપ્યો.

WEATHER

રાજ્યમાં આગામી 4 દિવસમાં ગરમી વધવાની આગાહી છે. હવામાન વિભાગની યાદી મુજબ, હાલમાં મોટાભાગના શહેરોમાં મહત્તમ તાપમાન 40 ડિગ્રી સેલ્સિયસને આંબી ગયું છે. ગત 24 કલાકમાં સૌથી વધુ 44 ડિગ્રી સેલ્સિયસ અમદાવાદ અને ભુજમાં નોંધાયું છે. તીવ્ર ગરમીની આગાહી વચ્ચે આરોગ્ય વિભાગે લોકોને કામ વગર બહારના નીકળવા જણાવ્યું છે.

SOMNATH POOJA SHAH

કેન્દ્રીય ગૃહ અને સહકાર મંત્રી અમિત શાહે પ્રથમ જ્યોતિર્લિંગ સોમનાથ મહાદેવ મંદિરમાં સહપરિવાર દર્શન કર્યા. તેમણે સોમનાથ મહાદેવને એક વિશેષ “મરાઠી પાઘ” અર્પણ કરી. તેમજ મંદિરના શિખર પર ધ્વજારોહણ પણ કરી ધર્મધજા લહેરાવી હતી. દરમિયાન શ્રી શાહે ‘સોમનાથ સ્વાભિમાન પર્વ - વિશેષ મહાપૂજા’ના બૂકિંગનો પ્રારંભ કરાવ્યો.

આ પૂજા કરાવનારા ભક્તો ટ્રસ્ટની વેબસાઈટ SOMNATH.ORG પરથી પુજા નોંધાવી પૂજાનો લ્હાવો લઈ શકશે. આ વિશેષ પૂજા આગામી 11 મે-એ શરૂ થશે. આ ઉપરાંત શ્રી શાહે સોમનાથ ટ્રસ્ટની ત્રિમાસિક ઈ-પત્રિકા "સોમનાથ વર્તમાન"નું લોકાર્પણ કર્યું હતું.